

## ఉపాధ్యాయ నియామక పరీక్షలు – DSC 2024

### 1. హాల్ టికెట్లను ఎలా డౌన్లోడ్ చేసుకోవాలి ?

ఉపాధ్యాయ నియామక పరీక్ష 2024 కు దరఖాస్తు చేసుకున్న అభ్యర్థులు AP DSC-2024 వెబ్సైట్ నుండి హాల్ టికెట్లను డౌన్లోడ్ చేసుకోవచ్చు.

### 2. హాల్ టికెట్ లో అభ్యర్థి పేరు ఇతర వివరాలు తప్పుగా ఉన్నట్లయితే ఎలా సరి చేసుకోవాలి ?

అభ్యర్థులు హాల్ టికెట్లను డౌన్లోడ్ చేసుకున్న వెంటనే అందులోని వివరాలను క్షుణ్ణంగా పరిశీలించుకోవాలి. ఏవైనా తప్పులు ఉన్నట్లయితే వెంటనే జిల్లా విద్యాశాఖాధికారిని సంప్రదించాలి. అభ్యర్థి పేరు లేదా తండ్రి / తల్లి/ భర్త పేరు పూర్తి గా తప్పుగా ఉన్నట్లయితే పదవ తరగతి సర్టిఫికేట్ లేదా సరైన ధ్రువీకరణ పత్రాలను సమర్పించి పేరును సరి చేయడానికి దరఖాస్తు చేసుకోవాలి. జిల్లా విద్యాశాఖాధికారి అభ్యర్థుల యొక్క అభ్యర్థనను క్షుణ్ణంగా పరిశీలించి పూర్తి వివరాలను కన్వీనర్ TRT కు మెయిల్ ద్వారా తెలియజేస్తారు. తద్వారా వారి వివరాలను సరిచేసి కొత్త హాల్ టికెట్ ను జారీ చెయ్యడం జరుగుతుంది. విద్యార్థులు కొత్త హాల్ టికెట్ ను డౌన్లోడ్ చేసుకుని పరీక్షాకేంద్రానికి వెళ్ళాలి. పరీక్షా కేంద్రం దగ్గర తప్పులు సరిచేయరు.

### 3. హాల్ టికెట్ లో స్పెల్లింగ్ మిస్టేక్స్ ఉంటే ఏమి చేయాలి ?

అభ్యర్థి పేరు లేదా తండ్రి / తల్లి/ భర్త పేరు లో స్పెల్లింగ్ మిస్టేక్స్ ఉన్నట్లయితే పరీక్షా కేంద్రం వద్ద డిపార్ట్మెంటల్ అధికారిని సంప్రదించాలి వారు నామినల్ రోల్స్ సరిచేసి పరీక్షకు అనుమతిస్తారు.

### 4. పరీక్షా కేంద్రంలోనికి ఎంత సమయం వరకు అనుమతిస్తారు ?

ఉపాధ్యాయ నియామక పరీక్ష కంప్యూటర్ బేస్డ్ టెస్ట్ కాబట్టి సాంకేతిక సమస్యలు నివారించడానికి అభ్యర్థులకు ముందస్తు సన్నద్ధత అవసరం. ఉదయపు సెషన్ లో పరీక్షా వ్రాసేవారిని ఉదయం 8:00 గంటల నుండి 9:00 గంటల లోగా మధ్యాహ్నం సెషన్ లో పరీక్షా వ్రాసేవారిని 12:30 నుండి 1: 30 లోగా పరీక్షా కేంద్రంలోనికి అనుమతిస్తారు. ఈ సమయం దాటిన తర్వాత అభ్యర్థులను అనుమతించరు.

### 5. హాల్ టికెట్లో ఫోటో సరిగా లేకపోతే ఏమి చేయాలి ?

పరీక్షా కేంద్రం వద్ద బయోమెట్రిక్ హాజరు తీసుకునేటప్పుడు అధికారులు హాల్ టికెట్ లో ఉన్న ఫోటోను అభ్యర్థితో సరిపోల్చుకుంటారు. ఫోటో సరిపోకపోయినా, పాతదిగా లేదా మసకగా ఉన్నా పరీక్షకు అనుమతించరు. ఈ సందర్భంలో సరైన ఫోటోను డిపార్ట్మెంటల్ అధికారికి చూపించి అనుమతి పొందవచ్చు.

## 6. పరీక్షా కేంద్రంలో కంప్యూటర్ సమస్యలు వస్తే ఏమి చేయాలి ?

పరీక్షా కేంద్రంలో అభ్యర్థికి కేటాయించిన కంప్యూటర్ పవర్ సప్లై, ఇంటర్నెట్ సౌకర్యం సరిగా ఉన్నాయో లేదో పరిశీలించుకోవాలి ఏదైనా సమస్య ఉన్నట్లయితే వెంటనే డిపార్ట్మెంటల్ అధికారికి, టెక్నికల్ అసిస్టెంట్ కు తెలియజేయాలి. నిర్ధారిత సమయం కన్నా గంట ముందుగా పరీక్షా కేంద్రానికి చేరుకోవాలని తెలియజేయడం ఇలాంటి సమస్యలను ముందుగా పరిష్కరించుకోవడం కోసమే.

## 7. అభ్యర్థి తనకు అనుకూలమైన సెషన్ లో పరీక్షకు హాజరు కావడం కుదురుతుందా ?

అభ్యర్థి దరఖాస్తు ఫారం లో దరఖాస్తు చేసుకున్న సబ్జెక్టు, మీడియం ఆధారంగా సెషన్ కేటాయిస్తారు. హాల్ టికెట్లో తెలియజేసిన సమయము సెషన్ లో మాత్రమే అభ్యర్థిని పరీక్ష రాయడానికి అనుమతిస్తారు.

## 8. స్క్రైబ్ సౌకర్యం పొందడం ఎలా ?

దివ్యాంగులైన అభ్యర్థులు తమ దరఖాస్తు ఫారంలో నమోదు చేసుకున్న వివరాలను బట్టి దృష్టిలోపము లేదా రెండు చేతులు లేని అభ్యర్థులకు (70 శాతం కన్నా పైగా వైకల్యం కలిగిన అభ్యర్థులు) మాత్రమే స్క్రైబ్ సౌకర్యం ఉంటుంది. స్క్రైబ్ ను డిపార్ట్మెంటల్ కేటాయిస్తుంది. అభ్యర్థులు తమకై తాము తెచ్చుకోవడానికి అనుమతి లేదు. స్క్రైబ్ ఆధారంగా పరీక్ష రాసే అభ్యర్థులకు ప్రతి గంటకు 20 నిమిషాల చొప్పున సమయం ఇస్తారు. అభ్యర్థి దివ్యాంగుల వివరాలను దరఖాస్తులో నమోదు చేయనట్లయితే జిల్లా విద్యాశాఖాధికారి తుది నిర్ణయం తీసుకుని స్క్రైబ్ ను అనుమతించవచ్చు.

## 9. హాల్ టికెట్లు వివరాలు తప్పుగా ఉన్న అభ్యర్థులను పరీక్షా కేంద్రానికి నేరుగా అనుమతిస్తారా?

పేరు మార్పు పరీక్షా కేంద్రం మార్పు కోసం జిల్లా విద్యాధికారి వద్ద దరఖాస్తు చేసుకున్న అభ్యర్థులు తమ పరీక్ష తేదీకి కనీసం రెండు రోజుల ముందుగా వెబ్ సైట్ లో చెక్ చేసుకుంటూ ఉండాలి పరీక్ష సమయం దాకా ఎదురు చూడకూడదు. పేరు పూర్తిగా తప్పు వచ్చిన అభ్యర్థులకు పరీక్ష కేంద్రంలో పేరు మార్చడం జరగదు వారిని నేరుగా పరీక్షకు అనుమతించరు.

## 10. TET 2024 అభ్యర్థులకు డీఎస్సీ 2024 రాయడానికి అర్హత ఉందా ?

TET 2024 రాసిన అభ్యర్థులు డీఎస్సీ 2024 కు హాజరు కావచ్చు. టెట్ లో కనీస అర్హత సాధించిన అభ్యర్థులకు మాత్రమే డీఎస్సీ కి అర్హత ఉంటుంది.

**11. ఇంగ్లీష్ నైపుణ్య పరీక్ష ( ప్రొఫెషియన్సీ ఇన్ ఇంగ్లీష్ ) ను అందరూ రాయవలసిందేనా?**

ప్రోఫెషియన్సీ ఇన్ ఇంగ్లీష్ పరీక్ష కేవలం ప్రిన్సిపాల్, పోస్ట్ గ్రాడ్యుయేట్ టీచర్, ట్రైన్డ్ గ్రాడ్యుయేట్ టీచర్ పోస్టులకు దరఖాస్తు చేసుకున్న అభ్యర్థులు మాత్రమే రాయాలి. వీరు ఇంగ్లీష్ ప్రొఫెషియన్సీ టెస్ట్ లో అర్హత సాధిస్తేనే రెండవ పేపర్ రాయడానికి అనుమతిస్తారు.

**12. స్కూల్ అసిస్టెంట్, టీజీటీ పోస్టులకు ఒకే పరీక్ష ఉంటుందా?**

స్కూల్ అసిస్టెంట్ పోస్టులకు ట్రైన్డ్ గ్రాడ్యుయేట్ టీచర్ పోస్టులకు విడివిడిగా పరీక్షలు నిర్వహిస్తారు. సిలబస్ ఒకే విధంగా ఉంటుంది. పరీక్షలు విడివిడిగా నిర్వహిస్తారు.

**13. స్కూల్ అసిస్టెంట్ ఫిజికల్ ఎడ్యుకేషన్ మరియు ఫిజికల్ డ్రైరెక్టర్ పోస్టులకు ఒకే దరఖాస్తు సరిపోతుందా?**

స్కూల్ అసిస్టెంట్ ఫిజికల్ ఎడ్యుకేషన్ మరియు ఫిజికల్ డ్రైరెక్టర్ పోస్టులకు విడివిడిగా ఫీజు చెల్లించి విడివిడిగా దరఖాస్తు చేసుకోవాలి.

**14. ఒక అభ్యర్థి వేరు వేరు పోస్టులకు దరఖాస్తు చేసుకున్నప్పుడు అన్నిటికీ కలిపి ఒకే హాల్ టికెట్ వస్తుందా ?**

అభ్యర్థి ఎన్ని పోస్టులకు దరఖాస్తు చేస్తే అన్ని హాల్ టికెట్స్ విడివిడిగా వస్తాయి. కాబట్టి ఏ పరీక్షకు కేటాయించిన హాల్ టికెట్ తో ఆ పరీక్షకు మాత్రమే హాజరు కావాలి.

@@@